

कोटा में 2८2 किलो अवैध डोडा-चूरा बरामद, दो आरोपी गिरफ्तार

ट्रक में सफेद सीमेंट के बैगों के नीचे छिपाकर रखा गया था डोडा-चूरा

कोटा, (निसं)। नशा मुक्त भारत अभियान के अंतर्गत मादक पदार्थों के विरुद्ध चलाए जा रहे अभियान के तहत मुखबिर की सूचना पर केंद्रीय नारकोटिक्स ब्यूरो टीम ने कार्रवाई करते हुए एक ट्रक को रोका और सफेद सीमेंट के बैगों के नीचे छिपाकर रखा गया 282.740 किलोग्राम अवैध मादक पदार्थ डोडा-चूरा बरामद किया। वहीं टीम ने दो आरोपियों को गिरफ्तार किया है।

केन्द्रीय नारकोटिक्स ब्यूरो के उप नारकोटिक्स आयुक्त ने बताया कि मुखबिर से सूचना मिली कि एक ट्रक में चित्तौड़गढ़-भीलवाड़ा क्षेत्र से मारवाड़ की ओर अवैध मादक पदार्थ डोडा-चूरा ले जाया जा रहा है। सूचना पर केंद्रीय नारकोटिक्स ब्यूरो चित्तौड़गढ़ डिवीजन-2 के अधिकारियों की टीम गठित कररवाना किया गया। गठित टीम ने मौके पर



नारकोटिक्स टीम ने ट्रक से अवैध मादक पदार्थ डोडा-चूरा बरामद किया।

पहुंचकर संदिग्ध मार्ग पर कड़ी निगरानी रखी, टीम द्वारा संदिग्ध ट्रक की पहचान कर उसे रोकने का प्रयास

किया गया। ट्रक के आगे दो मोटरसाइकिलों पर सवार कुछ व्यक्ति पायलटिंग करते हुए चल रहे थे, गठित

टीम द्वारा उन्हें भी रोकने का संकेत दिया गया, जिस पर वे मोटरसाइकिलें छोड़कर मौके से भागने लगे। कार्रवाई

के दौरान टीम एक व्यक्ति को पकड़ने में सफल रही, पृष्ठताछ में उक्त व्यक्ति ने स्वीकार किया कि वे ट्रक को पायलट कर रहे थे, जिसमें अवैध डोडा-चूरा परिवहन किया जा रहा है। टीम ने मौके पर लोगों को डिटेन किया और पृष्ठताछ की तो सामने आया कि ट्रक में सफेद सीमेंट के बैगों के नीचे अवैध डोडा-चूरा छिपाकर रखा गया है। गठित टीम ने मौके पर कार्यवाही करते हुए ट्रक, दोनों मोटरसाइकिलों तथा संबंधित व्यक्तियों को आगे की कार्रवाई हेतु सीबीएन चित्तौड़गढ़ कार्यालय लेकर गये। कार्यालय परिसर में ट्रक की तलाशी ली तो सफेद सीमेंट के बैगों के नीचे छिपाकर रखी गई 14 बोरियों में 282.740 किलोग्राम अवैध मादक पदार्थ डोडा चूरा बरामद किया गया एवं एनडीपीएस एक्ट में कार्यवाही करते हुए दोनों आरोपियों को गिरफ्तार किया गया।

तीन गिरफ्तार

टोंक, (निसं)। देवली थानाधिकारी के नेतृत्व में गठित पुलिस टीम ने थाना घाड़ में अवैध मादक पदार्थों के विरुद्ध दर्ज प्रकरण में वांछित आरोपी बाबूलाल पुत्र सोजीराम मीणा निवासी दाता की ढाणी थाना देवली को गिरफ्तार किया।

इसी प्रकार निवाई थाना पुलिस टीम ने अभियान में कार्यवाही करते हुए निवाई थाना में दर्ज धोखाधड़ी प्रकरण में वांछित चल रहे आरोपी सुरज गुर्जर पुत्र छीतर लाल गुर्जर निवासी छोरिया थाना निवाई तकनीकी सहायता व मिली सूचना के बाद टीम ने डिटेन कर गिरफ्तार किया गया है। इसी क्रम में निवाई थाना पुलिस टीम ने लंबित चल रहे प्रकरणों में फरार चल रहे आरोपी रामेश्वर मीना पुत्र ग्यारसी लाल निवासी प्रतापपुरा निवाई सदर को गिरफ्तार किया गया है।

हनुमानगढ़ के डाबड़ी गांव में सीआरपीएफ जवान का अंतिम संस्कार किया

हनुमानगढ़, (निसं)। भाद्रा क्षेत्र के डाबड़ी गांव निवासी सीआरपीएफ जवान इंद्र सिंह का ड्यूटी के दौरान हार्ट अटैक से निधन हो गया। बुधवार को जवान का पार्थिव शरीर उनके पैतृक गांव डाबड़ी लाया गया। यहाँ राजकीय सम्मान के साथ उनका अंतिम संस्कार किया गया। इस दौरान बड़ी संख्या में ग्रामीण, जनप्रतिनिधि और पुलिस-प्रशासन के अधिकारी मौजूद रहे।

इंद्र सिंह साल 2006 में सीआरपीएफ में भर्ती हुए थे। वे

फिलहाल झारखंड में सीआरपीएफ की 193वीं बटालियन में तैनात थे। जानकारी के मुताबिक इंद्र सिंह हाल ही में छुट्टी पर अपने गांव आए थे। छुट्टी खत्म होने के बाद वे वापस झारखंड ड्यूटी पर लौट गए थे। ड्यूटी के दौरान अचानक हार्ट अटैक आने से उनका निधन हो गया। इंद्र सिंह के निधन की खबर मिलते ही डाबड़ी गांव में शोक छा गया। पार्थिव शरीर गांव पहुंचने पर परिजन और ग्रामीण अंतिम दर्शन के लिए जमा हो गए। अंतिम संस्कार के दौरान

जवान को राजकीय सम्मान के साथ सलामी दी गई। भारत माता के जयकारों और ‘शहीद इंद्र सिंह हमर रहे’ के नारों के बीच उन्हें अंतिम विदाई दी गई। इंद्र सिंह के परिवार में उनकी माता रुक्मा देवी, पिता महावीर सिंह और पत्नी कांता देवी हैं। उनकी बेटी दीपिका बीए की पढ़ाई कर रही है। इंद्र सिंह के निधन से परिवार पर दुख का पहाड़ टूट पड़ा है। ग्रामीणों ने बताया कि इंद्र सिंह ने लंबे समय तक देश की सेवा की। उनका जीवन राष्ट्रसेवा के लिए समर्पित रहा।

बीकानेर में तापमान 37 डिग्री पहुंचा

बीकानेर, (निसं)। यहां इन दिनों तापमान में बढ़ोतरी का दौर जारी है। शहर में अधिकतम तापमान 37 डिग्री सेल्सियस दर्ज किया गया। न्यूनतम तापमान 26 डिग्री सेल्सियस रहा। हालांकि बीकानेर में अधिकतम और न्यूनतम तापमान सामान्य से मामूली कम है, लेकिन संभाग के श्रीगंगानगर में तापमान में असामान्य बढ़ोतरी दर्ज की जा रही है।

श्रीगंगानगर मंगलवार को प्रदेश का सबसे गर्म जिला रहा। यहां अधिकतम तापमान 39.4 डिग्री सेल्सियस दर्ज

प्रागपुरा में डंपर की टक्कर से युवक की दर्दनाक मौत


पावटा, (निसं)। दिल्ली-जयपुर राष्ट्रीय राजमार्ग एनएच-48 पर प्रागपुरा पुलिसा के समीप मंगलवार रात हुए भीषण सड़क हादसे ने एक हंसते-खेलते परिवार को गहरे सदमे में डाल दिया। डंपर की टक्कर से बाइक सवार 29 वर्षीय देशराज पुत्र रामकुंवार खटाणा की मौत हो गई। हादसे की खबर गांव पहुंचते ही शोक की लहर दौड़ गई।

जानकारी के अनुसार बनावड़ी की ढाणी कालाखाना, तन भूरीभड़ाज निवासी देशराज अपने दो साथियों के साथ मोटरसाइकिल से प्रागपुरा की ओर आ रहा था। इसी दौरान प्रागपुरा थाने से करीब 180 मीटर दूर पुलिसा के पास सर्विस लेन में उनकी बाइक को डंपर ने टक्कर मार दी। हादसे में देशराज गंभीर रूप से घायल हो गया, जबकि उभरे दोनों साथी भी चोटिल हुए। घटना की सूचना मिलते ही एएसआई भूढ़ाराम पुलिसा जापने के साथ मौके पर पहुंचे। ग्रामीणों की मदद से घायलों को एंबुलेंस के जरिए पावटा उपजिला अस्पताल पहुंचाया गया। जहां चिकित्सकों ने जांच



मृतक युवक

के बाद देशराज को मृत घोषित कर दिया, जबकि उसके दोनों साथियों को प्राथमिक उपचार के बाद छुट्टी दे दी गई। देशराज की मौत ने उसके परिवार का दुखों का पहाड़ तोड़ दिया। मृतक के करीब चार वर्षीय पुत्र और दो वर्षीय पुत्री हैं। वहीं उसकी पत्नी गर्भवती है। पति की अचानक मौत की खबर सुनकर पत्नी और परिजनों का रो-रोकर बुरा



दो मासूम बच्चों के सिर से उठा पिता का साया, गर्भवती पत्नी का रो-रोकर बुरा हाल

हाल है। देशराज के पिता रामकुंवार खटाणा पुलिसा हैं और खेती के सहारे परिवार का पालन-पोषण करते हैं। बेटे की असमय मौत ने परिवार को गहरे आघात पहुंचाया है। कम उम्र में बेटे को खोने के साथ ही परिवार के सामने अब भविष्य की चिंता भी खड़ी हो गई है। हादसे की सूचना के बाद गांव में भी शोक की लहर दौड़ गई। ग्रामीणों ने प्रशासन से पीड़ित परिवार को नियमानुसार आर्थिक सहायता उपलब्ध कराने की मांग की है। साथ ही एनएच-48 की सर्विस लेन पर बढ़ते यातायात के खतरों का निराकरण करने की मांग उठाई है। पुलिस ने हादसे के संबंध में आवश्यक कार्रवाई शुरू कर दी है।

महाजन, (निसं)। थाना क्षेत्र की रोही में राजकीय भूमि सीमांकन के दौरान तत्कालीन पटवारी पर हमला हुआ। उन पर सरकारी काम में बाधा डालने, जातिसूचक अपमान करने, मारपीट करने, मोबाइल छीनने, सरकारी दस्तावेज फाड़ दिए और वाहन में तोड़फोड़ करने के आरोप हैं।

न्यायालय के आदेश पर महाजन पुलिस ने तीन आरोपियों खानू खां, युसुफ खां और मरहम हुसैन के खिलाफ एफसी-एसटी एक्ट सहित भारतीय न्याय संहिता की कई धाराओं में मामला दर्ज कर जांच शुरू कर दी है। एफआईआर के अनुसार, परिवारी आशाराम गोयल उस समय महाजन हल्का पटवारी थे। वे 19 जून को तहसीलदार लूणकरणसर के आदेश पर महाजन रोही में भूमि सीमांकन और मौका निरीक्षण के लिए पहुंचे थे।

आरोप है कि सीमांकन शुरू होते ही खानू खां, युसुफ खां और मरहम हुसैन ने सरकारी काम का विरोध किया और सीमांकन रुकवा दिया। समझाने के बावजूद तीनों आरोपियों ने कथित तौर

पर जातिसूचक गालियां दीं, सार्वजनिक रूप से अपमानित किया और मारपीट शुरू कर दी।

परिवारी ने आरोप लगाया है कि आरोपियों ने उनका मोबाइल फोन छीन लिया। उन्होंने सीमांकन से जुड़े सरकारी दस्तावेज फाड़ दिए और उन्हें खराब कर दिया। इसके अलावा, सरकारी काम में इस्तेमाल हो रही कार पर लाठियों और कुल्हाड़ी से हमला कर उसे तोड़ दिया। आरोप है कि आरोपियों ने उन्हें जबरन रोका, बंधक बनाया और जान से मारने की धमकियां दीं। किसी तरह मौके से जान बचाकर निकलने के बाद पटवारी को पूरी रात रोही क्षेत्र में छिपकर अपनी जान बचानी पड़ी। इस घटना के कारण सरकारी सीमांकन का काम बीच में ही रुक गया। महाजन पुलिस ने न्यायालय के आदेश पर तीनों आरोपियों के खिलाफ केस दर्ज किया है। थानाधिकारी भजनलाल ने बताया कि मामले की जांच चल रही है। जांच में सामने आने वाले तथ्यों के आधार पर नियमानुसार आगे की कार्रवाई की जाएगी।

जोधपुर में वांछित आरोपी गिरफ्तार

जोधपुर, (कासं)। शहर के उदयमंदिर पुलिस ने फर्जी खाते से रकम को खाते में प्राप्त करने वाले एक वांछित आरोपी को गिरफ्तार किया है। आरोपी के म्यूल एकाउंट में आठ लाख की नगदी आना बताया जाता है। मामले में एक आरोपी को पुलिस पूर्व में गिरफ्तार कर चुकी है।

थानाधिकारी सुरेश चौधरी ने बताया कि म्यूल एकाउंट के संबंध में पड़ताल की जा रही है। कुछ दिनों पहले बैंक के म्यूल एकाउंट में राशि प्राप्त करने वाले एक आरोपी को गिरफ्तार किया गया था। बाद में एक और आरोपी का नाम सामने आने पर अब उसे गिरफ्तार किया गया है। आरोपी फलोदी जिले के चावू स्थित घंटियाली निवासी सुभाष को पकड़ा गया है। उसके खाते में लगभग आठ लाख की राशि आना पता लगा था। वहीं पुलिस मामले की जांच कर रही है।

मकान में पीछे की खिड़की से घुसे चोरों ने नगदी, जेवरात पार किये

जातरूओं की आड़ में चोरों के आने की आशंका बनी, फुटेज से तलाश शुरु

जोधपुर, (कासं)। शहर के निकटवर्ती झंवर स्थित मेघलासिया गांव में गत रात एक घर में चोरी हो गई। चोर घर के पीछे की खिड़की से दाखिल हुए और बक्सा उठाकर खेत में ले गए और सामान बिखेर कर नगदी और सोने चांदी के आभूषण चोरी कर गए। चोरी गए जेवरात की अनुनि्त कीमत पांच से सात लाख होना माना रहा है। घटना के समय परिवार के लोग आंगन में सो रहे थे। चोरों के घर में घुसने का घर वालों को भनक तक नहीं पड़ी। घटना ने जातरूओं की आड़ में चोरों की गैंग आने की भी आशंका बनी है। फिलहाल पुलिस सीसीटीवी फुटेज खंगाल रही है। दो लोगों के इसमें शामिल होना प्रथम दृष्टया पता लगा है।

झंवर पुलिस ने बताया कि मेघलासिया गांव में कडेला मेघवालों का बास में कौशल्या देवी पत्नी सोमराम का परिवार रहता है। गुजरी रात परिवार के लोग घर के आंगन में सो रहे थे। घर के पीछे लगी खिड़की को

- चोरी गए जेवरात की अनुनि्त कीमत पांच से सात लाख होना माना रहा है**

निकालकर मकान में चोर दाखिल हुए। फिर कमरे में रखा बक्सा उठाकर खेत में ले गए। सामान बिखरने के साथ उसमें रखे सोने के तीन चार तोला आइटम, चांदी के आभूषण और 14 हजार रूपए ले गए। परिवार के लोग सुबह उठे तब घटना का पता लगा। बक्सा खेत में पड़ा दिखा। बाद में पुलिस को सूचना मिलने पर मौका मुआयना किया गया। थानाधिकारी प्रहलादसिंह के अनुसार मामले में जांच की जा रही है, फुटेज खंगाले जा रहे है।

बुद्धा के गले से सोने की चेन लूटी : जोधपुर शहर के नागौरी गेट के बाहर राम मोहल्ला में मंगलवार की शाम को पता पछुने के बहाने बाइक सवार दो बदमाश वृद्धा के गले से सोने

की चेन झपट कर ले गए। चेन एक-डेढ़ तोला की बटायी जाती है। बदमाश हेलमेट पहने हुए थे। घटना की जानकारी पर पहुंची पुलिस ने सीसीटीवी फुटेज खंगालने शुरू किए हैं। फिलहाल बदमाशों का सुराग हाथ नहीं लगा है।

नागौरी गेट पुलिस के अनुसार नागौरी गेट के बाहर राम मोहल्ला निवासी सुधीर पुत्र विजयसिंह टाक की तरफ से रिपोर्ट दी गई। इसमें बताया कि मंगलवार की शाम तकरीबन पौने छह बजे उसकी माताजी घर के बाहर बैठी थी। तब एक बाइक पर हेलमेट पहने दो युवक आए। इसमें एक युवक बाइक से उतर कर आया और पता पछुने के बाहर उसकी माताजी के गले पर झपट्टा मारा और चेन तोड़ कर ले गया। ड़धर घटना की जानकारी मिलने पर तत्काल पुलिस वहां पहुंची और बदमाशों की पहचान के लिए सीसीटीवी फुटेज खंगालने शुरू किए। गाड़ी का भी पता लगाया जा रहा है। जांच एएसआई लालाराम की तरफ से की जा रही है।

ऑनलाइन ठगी कर नगदी हड़पी

उदयपुर, (निसं)। शहर के प्रतापनगर थाना पुलिस ने आरोपी के खिलाफ ऑनलाइन ठगी कर नकदी हड़पने का प्रकरण दर्ज किया। पुलिस से प्राप्त जानकारी के अनुसार पीड़ित सुखलाल पालीवाल पुत्र किशनलाल पालीवाल ने कुकाराम भील पुत्र डूंगाजी भील के खिलाफ प्रकरण दर्ज करवाया। जिसमें पीड़ित ने बताया कि 31अगस्त को मोबाइल पर आर्टीओ चालान का पैसे जमा कराने के लिए लिंक भेजा था। जिस पर क्लिक करने के कुछ समय बाद बैंक खाते से 1 लाख 11 हजार रूपये निकाले जाने का मैसेज मिलने पर ठगी होने का पता चला। इस मामले में पुलिस ने प्रकरण दर्ज कर जांच शुरू की।

वारंटी गिरफ्तार

खेतड़ी, (निसं)। पुलिस थाना खेतड़ी ने फरार स्थाना बदरियों के खिलाफ कार्रवाई करते हुए एक स्थाई वारंटी को गिरफ्तार किया है।

पुलिस ने न्यायालय अतिरिक्त मुख्य न्यायिक मजिस्ट्रेट, खेतड़ी द्वारा प्रकरण में जारी स्थाई वारंट में वांछित सतीश कुमार पुत्र ओमप्रकाश निवासी जिलो, थाना डाबला, जिला सीकर को गिरफ्तार किया। गिरफ्तारी के बाद आरोपी को न्यायालय में पेश किया गया।

मनरेगा के तहत 6० श्रमिकों का 1.3३ लाख का भुगतान अटका

कोटा, (निसं)। पंचायत समिति सुल्तानपुर की ग्राम पंचायत खेड़ली तेंवरन के गांव मेहराना में मनरेगा के तहत तलाई खुर्वाई और गहरीकरण कार्य में 6० श्रमिकों का करीब 1.3३ लाख रूपय का भुगतान अटकने का मामला सामने आया है। श्रमिकों की शिकायत पर जिला परिषद कोटा के लोकपाल जगदीश प्रसाद शर्मा ने कार्यस्थल का निरीक्षण किया।

निरीक्षण के दौरान श्रमिकों ने बताया कि मस्टररोल संख्या 19998 से 20003 तक का भुगतान उन्हें नहीं मिला है। इन मस्टररोल की कुल भुगतान योग्य राशि 1,33,320 रूपए बताई गई। लोकपाल की जांच में सामने आया कि काम पर लगे 60 श्रमिकों में से किसी को भी संबंधित अवधि का भुगतान नहीं हुआ। साथ ही तकनीकी और ब्लॉक स्तर के अधिकारियों द्वारा कार्यस्थल का नियमित निरीक्षण नहीं किए जाने की बात भी सामने आई। रिपोर्ट के अनुसार, इस कार्य की कुल स्वीकृत राशि

- शिकायत पर जिला परिषद कोटा के लोकपाल ने कार्यस्थल का निरीक्षण किया**
- विकास अधिकारी के खिलाफ लोकपाल ने 1,33,000 का अवार्ड जारी किया**

14.34 लाख रूपए है, जबकि अब तक 6.08 लाख रूपए खर्च किए जा चुके हैं। पूर्व में मस्टररोल के माध्यम से श्रमिकों को करीब 6.02 लाख रूपए का भुगतान किया गया था। संबंधित मस्टररोल को केवल कनिष्ठ अभियंता द्वारा पारित कर पेंडिंग कर दिया गया। लोकपाल ने मामले में संबंधित अधिकारियों की कार्यप्रणाली को गंभीर लापरवाही और उदासीनता माना। रिपोर्ट

अलवर में कांग्रेस प्रत्याशी हेमंत कुमार का नामांकन रद्द होने पर भड़के कार्यकर्ता

अलवर नगर निगम चुनाव में 132 नामांकन पत्र निरस्त

अलवर, (निसं)। नगर निगम के वार्ड पार्शद के चुनाव के लिए 522 उम्मीदवारों की ओर से भरे गए 597 में से 132 नामांकन-पत्र विभिन्न कारणों से निरस्त कर दिए गए हैं। पूर्व सभापति शकुंतला सोनी का नामांकन भी निरस्त हो गया है। वार्ड नंबर 9, 10, 15, 43, 50, 56, 61 व 64 से किसी भी दावेदार का पर्चा निरस्त नहीं हुआ है। पूरे निगम क्षेत्र में 446 प्रत्याशी मैदान में हैं। सबसे अधिक 17 प्रत्याशी वार्ड नंबर 42 में हैं। तीन सितंबर को नाम वापसी के बाद पूरी तस्वीर साफ हो जाएगी कि कितने प्रत्याशी चुनाव लड़ेंगे। वहीं, नामांकन पत्रों की स्कूटनी में वार्ड 58 से कांग्रेस प्रत्याशी हेमंत कुमार का नामांकन रद्द कर दिया गया

है। रिटर्निंग अधिकारी की ओर से इंगित किया गया है कि प्रत्याशी के खिलाफ आइपीसी सेक्शन 354 में आरोप तय कर न्यायालय में मामला विरचित किया गया है। इस धारा में कम से कम एक वर्ष एवं अधिकतम पांच वर्ष तक की सजा का प्रावधान है, इसलिए नाम निर्देशन पत्र निरस्त किया गया है। इससे नाराज कांग्रेस कार्यकर्ता मंगलवार रात की अलवर के मिनी सचिवालय पहुंचे। जिलाध्यक्ष प्रकाश गंगावत ने कहा कि प्रत्याशी की ओर से इस संबंध में दस्तावेज प्रस्तुत कर दिए गए थे, जिसमें मामला निरस्त होने का हवाला दिया गया था। इसके बाद भी पर्चा निरस्त करना गलत है। यहां से रीमा चौपड़ा ने भी कांग्रेस के नामांकन

दाखिल किया था। हालांकि उन्हें पार्टी का सिंबल नहीं मिला, जिसकी वजह से नामांकन निरस्त हो गया। अब इस वार्ड में भाजपा प्रत्याशी मीनू बाबला के साथ निर्दलीय प्रत्याशी देवेंद्र कौर, चंद्रभान सैनी और ममता शर्मा का मुकाबला होगा।

अलवर नगर निगम चुनाव में वार्ड नंबर 58 से कांग्रेस प्रत्याशी हेमंत अग्रवाल का नामांकन खारिज होने के बाद पार्टी ने प्रशासन के खिलाफ मोर्चा खोल दिया। मंगलवार देर रात करीब 1० बजे बड़ी संख्या में कांग्रेसी मिनी सचिवालय पहुंच गए और अंदर घरने पर बैठकर सरकार और प्रशासन के खिलाफ नारेबाजी की। कांग्रेस ने नामांकन खारिज करने को साजिश बताया है।

40 किलो डोडा-पोस्ट सहित तीन तस्कर पकड़े

बीकानेर, (निसं)। दंतौर थाना पुलिस ने नाकाबंदी के दौरान 4०.150 किग्रा अवैध डोडा-पोस्ट जन्ब कर तीन तस्करों को गिरफ्तार किया है। साथ ही तस्करी व एस्कोर्टिंग में इस्तेमाल दो कारों को भी पकड़े में लिया गया है।

एसएचओ सुरेंद्र कुमार ने बताया कि नाकाबंदी के दौरान संदिग्ध वाहनों की चेकिंग की जा रही थी। इस दौरान आरोपी दिनेश को ऑल्टो कार में अवैध रूप से डोडा-पोस्ट का परिवहन करते पकड़ा गया। वहीं, उसके आगे स्विफ्ट कार से रास्ता साफ करते हुए एस्कोर्ट कर रहे दो अन्य आरोपियों सुरग्राम और द्वारका प्रसाद को भी हिरासत में लिया गया। पुलिस ने दोनों कारों सहित 4०.150 किग्रा डोडा-पोस्ट जन्ब कर तीनों आरोपियों के खिलाफ एनडीपीएस एक्ट के तहत मामला दर्ज किया है। पुलिस अब आरोपियों को रिमांड पर लेकर पृष्ठताछ कर रही है।